



వాల్మీకి రామాయణం

బాల కాండ

56. షట్పంచాశః సర్గః - బ్రహ్మతేజోబలమ్



|| బ్రహ్మతేజోబలమ్ ||

ఏవముక్తో వసిష్ఠేన విశ్వామిత్రో మహాబలః |

ఆగ్నేయమస్తముత్తిప్య తిష్ఠ తిష్ఠేతి చాబ్రవీత్ || 1 ||

బ్రహ్మాదండం సముత్తిప్య కాలదండమివాపరమ్ |

వసిష్ఠో భగవాన్స్మృధాదిదం వచనమబ్రవీత్ || 2 ||

క్షత్రబంధో స్థితోఽస్త్వేష యద్బలం తద్విదర్శయ |

నాశయామ్యద్య తే దర్శం శస్త్రస్య తవ గాభిజ || 3 ||

క్య చ తే క్షత్రియబలం క్య చ బ్రహ్మబలం మహత్ |

పశ్య బ్రహ్మబలం దివ్యం మమ క్షత్రియపాంసన || 4 ||

తస్యాస్త్రం గాభిపుత్రస్య ఘోరమాగ్నేయముద్యతమ్ |

బ్రహ్మాదండేన తచ్ఛాంతమగ్నేర్వేగ ఇవాంభసా || 5 ||

వారుణం చైవ రౌద్రం చ ఐంద్రం పాశుపతం తథా |

ఐషీకం చాపి చిక్షేప కుపితో గాభినందనః || 6 ||

మానవం మోహనం చైవ గాంధర్వం స్వాపనం తథా |

జ్యంభణం మాదనం చైవ సంతాపనవిలాపనే || 7 ||

శోషణం దారణం చైవ వజ్రమస్త్రం సుదుర్జయమ్ |

బ్రహ్మపాశం కాలపాశం వారుణం పాశమేవ చ || 8 ||

పైనాకాస్త్రం చ దయితం శుష్కార్థే అశనీ ఉభే |

దండాస్త్రమథ పైశాచం క్రౌంచమస్త్రం తథైవ చ || 9 ||

ధర్మచక్రం కాలచక్రం విష్ణుచక్రం తథైవ చ |

వాయవ్యం మథనం చైవ అస్త్రం హయశిరస్తథా || 10 ||

శక్తిద్వయం చ చిక్షేప కంకాలం ముసలం తథా |

వైద్యాధరం మహాస్త్రం చ కాలాస్త్రమథ దారుణమ్ || 11 ||

త్రిశూలమస్త్రం ఘోరం చ కాపాలమథ కంకణమ్ |

ఏతాన్యస్త్రాణి చిక్షేప సర్వాణి రఘునందన || 12 ||

వసిష్ఠే జపతాం శ్రేష్ఠే తదద్భుతమివాభవత్ |

తాని సర్వాణి దండేన గ్రసతే బ్రహ్మణః సుతః || 13 ||



వాల్మీకి రామాయణం

బాల కాండ



56. షట్పంచాశః సర్గః - బ్రహ్మతేజోబలమ్

తేషు శాంతేషు బ్రహ్మస్త్రం క్షిప్తవాన్గాధినందనః |
 తదస్త్రముద్యతం దృష్ట్వా దేవాః సాగ్నిపురోగమాః || 14 ||
 దేవర్షయశ్చ సంభ్రాంతా గంధర్వాః సమహోరగాః |
 త్రైలోక్యమాసీత్సంత్రస్తం బ్రహ్మస్తే సముదీరితే || 15 ||
 తదప్యస్త్రం మహాఘోరం బ్రాహ్మం బ్రాహ్మణ తేజసా |
 వసిష్ఠో గ్రసతే సర్వం బ్రహ్మాదండేన రాఘవ || 16 ||
 బ్రహ్మస్త్రం గ్రసమానస్య వసిష్ఠస్య మహాత్మనః |
 త్రైలోక్యమోహనం రౌద్రం రూపమాసీత్సుదారుణమ్ || 17 ||
 రోమకూపేషు సర్వేషు వసిష్ఠస్య మహాత్మనః |
 మరీచ్య ఇవ నిష్పేతురగ్నేర్ధూమాకులార్బిషః || 18 ||
 ప్రాజ్వలద్బ్రహ్మాదండశ్చ వసిష్ఠస్య కరోద్యతః |
 విధూమ ఇవ కాలాగ్నిర్యమదండ ఇవాపరః || 19 ||
 తతోఽస్తువన్తునిగణా వసిష్ఠం జపతాం వరమ్ |
 అమేయం తే బలం బ్రహ్మాంస్తేజో ధారయ తేజసా || 20 ||
 నిగృహీతస్త్యయా బ్రహ్మన్విశ్వామిత్రో మహాతపాః |
 ప్రసీద జపతాం శ్రేష్ఠ లోకాః సంతు గతవృథాః || 21 ||
 ఏవముక్తో మహాతేజాః శమం చక్రే మహాతపాః |
 విశ్వామిత్రోఽపి నికృతో వినిఃశ్వస్యేదమబ్రవీత్ || 22 ||
 ధిగ్బలం క్షత్రియబలం బ్రహ్మతేజోబలం బలమ్ |
 ఏకేన బ్రహ్మాదండేన సర్వాస్త్రాణి హతాని మే || 23 ||
 తదేతత్సమవేక్షాహం ప్రసన్నేంద్రియమానసః |
 తపో మహాత్మమాస్థాస్యే యద్వై బ్రహ్మాత్వకారణమ్ || 24 ||
 ఇత్యార్ద్రే శ్రీమద్రామాయణే వాల్మీకీయే ఆదికావ్యే బాలకాండే షట్పంచాశః
 సర్గః || 56 ||

